

ఇరాన్ పై ఇజ్రాయేల్, అమెరికా దాడులు దాడులు కొనసాగుతున్నాయి. తాజాగా జరిగిన మెహ్రాన్ క్షిపణి దాడిలో 43 మంది ఇరాన్ భద్రతా సిబ్బంది మృతి చెందారు. ఇరాన్లోని బాలికల పాఠశాలలో జరిగిన క్షిపణి దాడిలో మృతుల సంఖ్య 165కి చేరింది. ఇక ఇజ్రాయేల్, గల్ఫ్ దేశాల్లోని అమెరికా స్థావరాలపై ఇరాన్ నిరంతరంగా క్షిపణుల దాడి కొనసాగిస్తోంది. మరోవైపు 9 ఇరాన్ యుద్ధనౌకలు సముద్రంలో మునిగిపోయాయని, ఇరాన్ నేవీ హెడ్ క్వార్టర్స్ ను ధ్వంసం చేశామని అమెరికా అధ్యక్షుడు డోనాల్డ్ ట్రంప్ ప్రకటించారు.

విదేశాల్లో చిక్కుకున్న తెలుగు వారికి సహాయం: సీఎం కీలక ఆదేశాలు

ఇరాన్ - ఇజ్రాయేల్ మధ్య నెలకున్న ఉద్రిక్తతల నేపథ్యంలో వివిధ దేశాల్లో చిక్కుకున్న తెలుగు వారికి సహాయం చేయాలని ఏపీ ప్రభుత్వ నిర్ణయించింది.

విదేశాల్లో చిక్కుకున్న తెలుగు వారికి సహాయం: సీఎం కీలక ఆదేశాలు

అమరావతి, మార్చి 02: ఇరాన్ - ఇజ్రాయేల్ మధ్య నెలకున్న ఉద్రిక్తతల నేపథ్యంలో వివిధ దేశాల్లో చిక్కుకున్న తెలుగు వారికి సహాయం చేయాలని ఏపీ ప్రభుత్వ నిర్ణయించింది. అందుకు సంబంధించి ఎన్ఆర్ఐ(ఐఐఐ), ఆర్ఐజీఎస్(ఐఐఐ)కు ముఖ్యమంత్రి చంద్రబాబు బాధ్యతలు అప్పగించారు. కేంద్ర ప్రభుత్వంతో సమన్వయం చేసుకుని.. పౌరులు సురక్షితంగా ఉండేలా ఏర్పాట్లు చేయాలని ఉన్నతాధికారులను సీఎం చంద్రబాబు ఆదేశించారు.

మరోవైపు ఇరాన్, ఇజ్రాయేల్ మధ్య ఉద్రిక్త పరిస్థితులు నెలకొన్న వేళ.. వేలాది మంది భారతీయులు అక్కడ చిక్కుకుపోయారు. వారిని సహాయం అందించడంతోపాటు



సురక్షితంగా వెనక్కి తీసుకు వచ్చేందుకు భారత విదేశాంగ శాఖ తన ప్రయత్నాలను ముమ్మరం చేసింది. అలాగే తెలుగు వారిని ఆయా రాష్ట్రాలకు తీసుకు వచ్చేందుకు ఇరు ప్రభుత్వాలు ఇప్పటికే చర్యలు చేపట్టాయి. అందుకోసం హెల్ప్ లైన్ నెంబర్లతోపాటు వాట్సప్, ఈ మెయిల్ ద్వారా తమను సంప్రదించాలంటూ తెలుగు రాష్ట్ర ప్రభుత్వాలు ఇప్పటికే వాటిని విడుదల చేశాయి.

దర్యాప్తు అధికారి ఎదుట హజరుకండి: ఐపీఎస్ అధికారికి హైకోర్టు ఆదేశం

అమరావతి, మార్చి 02: ఏపీ డిప్యూటీ స్పీకర్ రఘురామకృష్ణరాజు కస్టోడియన్ టార్గెట్ వ్యవహారంలో ఈ కేసు దర్యాప్తు చేస్తున్న అధికారి ముందు హాజరు కావాలని బిహార్ కేడర్ ఐపీఎస్ అధికారి సునీల్ కుమార్ నాయక్ ను హైకోర్టు ఆదేశించింది. మార్చి 5వ తేదీ లేదా అంతకంటే ముందు దర్యాప్తు అధికారి ఎదుట హాజరు కావాలని జారీ చేసిన ఆ ఆదేశాల్లో నాయక్ కు హైకోర్టు స్పష్టం చేసింది. ఎలాంటి కఠిన చర్యలకు పాల్పడకుండా చట్టంలోని నిబంధనలను లోబడి సునీల్ కుమార్ నాయక్ ను విచారించాలని దర్యాప్తు అధికారికి ఈ సందర్భంగా ఏపీ హైకోర్టు సూచించింది.



సిద్ధార్థ్ లూథ్రా కోర్టుకు వివరించారు. అలాగే సునీల్ నాయక్ ముందస్తు బెయిల్ పిటిషన్ కోరుతూ వేసిన పిటిషన్ ను గుంటూరు కోర్టు గతంలో కొట్టి వేసిందంటూ హైకోర్టు దృష్టికి సిద్ధార్థ్ లూథ్రా తీసుకెళ్లారు.

పోలీసుల మొదట నమోదు చేసిన ఎఫ్ఐఆర్ లో పేరు లేదనే కారణంతో పిటిషన్ దర్యాప్తు నుంచి తప్పించుకో లేరని హైకోర్టు ఈ సందర్భంగా వ్యాఖ్యానించింది. ఎఫ్ఐఆర్ లో అందరి నిందితుల పేర్లు చేర్చాల్సిన అవసరం లేదని.. ఈ కేసు దర్యాప్తు సాగుతున్నకొద్దీ మరికొంతమంది నిందితులను చేర్చే అవకాశం ఉంటుందని హైకోర్టు పేర్కొంది. దర్యాప్తునకు సహకరించాల్సిన చట్టబద్ధమైన విధి పిటిషనర్ కు ఉందని హైకోర్టు తెలిపింది.

చంద్రగ్రహణం.. గిరి ప్రదక్షిణ రద్దు..



విజయవాడ, మార్చి 02: పాల్గుణ పౌర్ణమి రోజు కేతుగ్రహ పాక్షిక చంద్ర గ్రహణం సందర్భంగా ఇంద్రకీలాద్రిపై శ్రీమద్భక్తేశ్వర స్వామి వారి దేవస్థానం అధికారులు ప్రత్యేక చర్యలు చేపట్టారు. మార్చి 3వ తేదీ మంగళవారం ఉదయం 10.00 గంటలకు దుర్గమ్మ ప్రధాన ఆలయంతోపాటు ఉపాలయాల కవాట బంధనం చేస్తున్నట్లు ప్రకటించారు. అలాగే చంద్రగ్రహణం కారణంగా.. పౌర్ణమి వేళ ఇంద్రకీలాద్రి గిరి ప్రదక్షిణ రద్దు చేసినట్లు తెలిపారు. అదే విధంగా శాంతి కళ్యాణం, చండీ హోమం, సాయంత్రం వంశ హారతులతోపాటు పల్లకి సేవ సహా ఆర్చిత సేవలు రద్దు చేసినట్లు వివరించారు.

మార్చి 4వ తేదీ అంటే.. బుధవారం తెల్లవారుజామున 3:00 గంటలకు కవాట ఉద్ఘాటన చేస్తామని వివరించారు.

అనంతరం సుప్రభాతం, స్తవనాభిషేకం ఆ తర్వాత అర్చన, మహానివేదన, హారతి నిర్వహణ ఉంటుందని చెప్పారు. ఆ రోజు ఉదయం 8.00 గంటల నుంచి సర్వదర్శనం ప్రారంభిస్తామన్నారు. ఇక సుప్రభాతం, వస్త్రం సేవ, ఖడ్గమాలార్చన, నవగ్రహ శాంతి హోమం, గణపతి హోమం రద్దు చేసినట్లు పేర్కొన్నారు.

బుధవారం ఉదయం 7:30 గంటలకు జరిగే అర్చిత సేవలు.. గంట తర్వాత అంటే.. ఉదయం 8:30 గంటల నుంచి ప్రారంభమవుతాయని వివరించారు. చంద్రగ్రహణం సందర్భంగా చేస్తున్న ప్రత్యేక ఏర్పాట్లకు సహకరించాలని భక్తులకు దేవస్థానం ఉన్నతాధికారులు విజ్ఞప్తి చేశారు.

అలాగే గ్రహణానికి సంబంధించిన సమయాన్ని ఈ సందర్భంగా దేవస్థానం అధికారులు వివరించారు.

గల్ఫ్ లో చిక్కుకున్న వారిని క్షేమంగా తీసుకొచ్చేందుకు చర్యలు: ఏపీ మంత్రి శ్రీనివాస్

అమరావతి: ఇరాన్-ఇజ్రాయేల్ మధ్య నెలకొన్న ఉద్రిక్తతల నేపథ్యంలో గల్ఫ్ దేశాల్లో చిక్కుకున్న తెలుగువారిని క్షేమంగా రాష్ట్రానికి తీసుకొచ్చేందుకు చర్యలు చేపట్టామని ఏపీ ఎన్ఆర్ఐ వ్యవహారాల శాఖ మంత్రి కొండపల్లి శ్రీనివాస్ తెలిపారు. ఆయా దేశాల్లో ప్రస్తుతం ఉన్న పరిస్థితుల కారణంగా విమానాశ్రయాల్లో ప్రయాణికులు ఇబ్బందులు ఎదుర్కొంటున్న అంశంపై సీఎం చంద్రబాబు ఎప్పటికప్పుడు పర్యవేక్షిస్తున్నారని చెప్పారు.

ఆంధ్రప్రదేశ్ నాన్ రెసిడెంట్ తెలుగు సొసైటీ (ఏపీ ఎన్ఆర్ఐఎస్) కో ఆర్డినేటర్ ద్వారా తాత్కాలిక వసతి ఏర్పాట్లు చేశామని మంత్రి తెలిపారు. స్థానికంగా ఉన్న ఇండియన్ ఎంబసీ సేవలను, రాష్ట్ర ప్రభుత్వం ఏర్పాటు చేసిన హెల్ప్ లైన్ నంబర్లను వినియోగించుకోవాలని సూచించారు. గల్ఫ్ దేశాల్లో ఇబ్బందులు ఎదుర్కొంటున్న వారు తమ వివరాలను ఏపీ ఎన్ఆర్ఐఎస్ 24/7 హెల్ప్ లైన్ 0863-2340678, వాట్సప్ +91 85000 27678 నంబర్లకు తెలియజేయవచ్చని, ఈమెయిల్: ఎ ద్వారా



సంప్రదించి సహాయం పొందాలని మంత్రి కొండపల్లి శ్రీనివాస్ సూచించారు.



రాజధానిలో నిర్మాణ పనుల ఆలస్యంపై మంత్రి నారాయణ ఆగ్రహం

అమరావతి: రాజధాని ప్రాంతంలోని నేలపాడులో నిర్మిస్తున్న గెజిటెడ్ అధికారులు, గ్రూప్-డి క్వార్టర్స్ తో పాటు వివిధ నిర్మాణాల పనులను మంత్రి నారాయణ పరిశీలించారు. పనులు ఆలస్యం చేస్తున్నారంటూ కాంట్రాక్ట్ సంస్థలపై ఆయన ఆగ్రహం వ్యక్తంచేశారు. లక్ష్యాన్ని నిర్దేశించుకున్నప్పుడు అందుకు తగినవిధంగా నిర్మాణ సంస్థలు పని చేయాలన్నారు. పని చేయలేకపోతే వెల్లిపోవాలని నిర్మాణ సంస్థ ప్రతినిధులపై అసహనం వ్యక్తం చేశారు. షాహార్ జీ పల్లోజీ కన్స్ట్రక్షన్ సంస్థకు చెందిన ఇద్దరు ప్రతినిధులను పంపించేయాలని ఆదేశించారు.

అనంతరం మంత్రి మీడియాతో మాట్లాడుతూ రాజధానిపై

వైకాపా నాయకులు చేసే విమర్శలు అర్థరహితమని అన్నారు. ఆ పార్టీ నేతలు చేసే ఆరోపణలను ప్రజలు నమ్మే పరిస్థితుల్లో లేరని చెప్పారు. ఉద్యోగులకు నిర్మిస్తున్న 4,026 గృహాలు వివిధ దశల్లో ఉన్నాయని చెప్పారు. గత ప్రభుత్వం మూడు ముక్కలాట ఆడకుండా ఉండి ఉంటే ఇప్పటికే అన్నీ అందుబాటులోకి వచ్చేవని చెప్పారు. మౌలిక సదుపాయాల కల్పనపై దృష్టిపెట్టామన్నారు. రానున్న మూడేళ్లలో వరిపొలనకు సంబంధించిన భవనాలను అందుబాటులోకి తెస్తామన్నారు. రోడ్ల పనులు 3 నెలల్లో పూర్తి చేయాలని లక్ష్యంగా పెట్టుకున్నామన్నారు. వర్షాకాలంలో నిర్మాణపనులకు ఇబ్బందిలేకుండా భూగర్భ పనులు ముందుగా పూర్తిచేస్తామని తెలిపారు.

విజయవాడలో కొనసాగుతున్న

అంగన్వాడీల ఆందోళన

విజయవాడ: తమ డిమాండ్లపై ప్రభుత్వం స్పష్టమైన ప్రకటన చేయాలంటూ అంగన్వాడీలు పట్టుబట్టుకుని కూర్చోన్నారు. తమ డిమాండ్లపై ప్రకటన వచ్చే వరకూ తాము నిరసన కొనసాగిస్తామని ప్రభుత్వాని హెచ్చరిస్తున్నారు. దీనిలో భాగంగా వారు చేపట్టిన చలో విజయవాడ కార్యక్రమాన్ని కొనసాగిస్తున్నారు. రాత్రికి కూడా ధర్నా చౌక్ లోనే ఉంటామని వారు స్పష్టం చేశారు.

రేపటి వరకూ ప్రభుత్వంకు గడువు ఇస్తున్నామని, తమకు స్పష్టమైన ప్రకటన ఇవ్వాలని కోరుతున్నారు. ప్రభుత్వం నిర్ణయం ఆధారంగా తమ కార్యాచరణ ఉంటుందని అంగన్వాడీలు తెలిపారు. సీఎం కార్యాలయాన్ని ముట్టడిస్తామని వారు హెచ్చరిస్తున్నారు. ఈ రాత్రికి వంటా వార్డు కార్యక్రమం చేపడతామన్నారు.

ఐజీ సునీల్ నాయక్ కేసులో కీలక మలుపు

బిహార్ ఐజీ సునీల్ నాయక్ కేసులో కీలక మలుపు చోటుచేసుకుంది. ఈ కేసులో ఆయనపై నాన్ బెయిలబుల్ వారెంట్ ను పోలీసులు విత్ డ్రా చేసుకున్నారు. సునీల్ నాయక్ పై నాన్ బెయిలబుల్ వారెంట్ జారీ చేయాలని గుంటూరు సెషన్స్ మెగ్జిస్ట్రేట్ కోర్టును పోలీసుల ఆశ్రయించారు.

దీంతో అరెస్ట్ చేసిన తర్వాత నాన్ బెయిలబుల్ వారెంట్ ఏంటి అని అధికారులను ప్రశ్నించింది. గుంటూరు సెషన్స్ కోర్టు, దీంతో కోర్టు ప్రశ్నలకు కంగుతిన్న పోలీసులు, లాయర్లు సునీల్ నాయక్ నాన్ బెయిలబుల్ వారెంట్ ను విత్ డ్రా చేసుకున్నారు.

కాగా అంతకు ముందు ఏపీ పోలీసు అధికారులు.. బిహార్ కేడర్ ఐజీ సునీల్ నాయక్ ను అరెస్ట్ చేసేందుకు ఆ రాష్ట్ర రాజధానిలో



హంగామా చేశారు. అయితే అక్కడ ఏపీ పోలీసులకు భంగపాటు తప్పలేదు. తమ అధికారిని గోడదాకి ఎలా అరెస్ట్ చేస్తారంటూ బిహార్ ప్రభుత్వం మండిపడింది. తమ రాష్ట్ర కేడర్ కు చెందిన పోలీసు అధికారులపై ఇతర రాష్ట్రాలు ఎలాంటి చర్యలు తీసుకోవాలన్నా తమ ప్రభుత్వ ముందున్న అనుమతి తప్పనిసరిని తేల్చిచెప్పింది. ఈ మేరకు ఆ రాష్ట్ర హోంశాఖ గత శుక్రవారం నోటిఫికేషన్ జారీచేసింది. తమ అధికారులపై చర్యలు తీసుకునేందుకు వీలుగా తాము అనుమతించాలంటే పాటించాల్సిన నిబంధనలను కూడా వెల్లడించింది. కేంద్ర పోలీసు బలగాలుకు చెందిన అధికారులకు వర్తించే అన్ని రకాల రక్షణ చర్యలు బిహార్ ప్రభుత్వ అధికారులకు వర్తిస్తాయని పేర్కొంది

విద్యార్థులు శాస్త్ర పరిజ్ఞానం కలిగి ఉండాలి

ఉమ్మడి వరంగల్ బ్యూరో(భారత శక్తి)మార్చి2:

పాఠశాల విద్యార్థులు తమ తమ పాఠ్య పుస్తకాల చదువుతో పాటు శాస్త్ర పరిజ్ఞానంపై ఆసక్తి కలిగి ఉండాలని తెలంగాణ అనుక్షణం దినపత్రిక ఎడిటర్ సంపత్ ప్రభాకర్ రావు అన్నారు .సివి రామన్ జయంతి పురస్కరించుకొని జాతీయ సైన్స్ దినోత్సవ సందర్భంగా సోమవారం వరంగల్ శాంతి నగర్ లోని నన్ రైజ్ స్కూల్ లో సైన్స్ ఫెయిర్ కార్యక్రమం నిర్వహించారు .ఈ కార్యక్రమానికి ప్రత్యేక అతిథిగా హాజరైన ప్రభాకర్ రావు రిబ్బన్ కట్ చేసి ప్రారంభించారు . ఈ సందర్భంగా ఆయన మాట్లాడుతూ నేడు ప్రపంచం శాస్త్ర, సాంకేతిక రంగంలో దూసుకువెళ్తుందన్నారు . దాన్ని అందిపుచ్చుకుని విద్యార్థులు శాస్త్ర సాంకేతిక రంగాల్లో రాణించాల్సిన అవసరం ఎంతైనా ఉందన్నారు .అందుకే పాఠశాల దశ నుండి విద్యార్థులు సైన్స్ పై ఆసక్తి , అవగాహన పెంచుకోవాలని పిలుపునిచ్చారు . ఈ కార్యక్రమంలో ముఖ్య అతిథులు ట్రాన్సా స్టేట్ అడ్వైసరీ కొమ్మినేని భూపాల్ రావు , జిల్లా అడ్వైసరీ రాంపెల్లి రవి. , జిల్లా ట్రైబరరీ దండపంతుల రామ్ మూర్తి ,డివిజన్ సెక్రటరీ విలియం , పాఠశాల ప్రిన్సిపాల్ భాశెట్టి వెంకటేశ్వర్లు ,కరెస్పాండెంట్ భాశెట్టి శారద



, ఇంచార్జులు బి.వీరాస్వామి ,బి.భవాని , ట్రాన్సా సభ్యులు జి. వరప్రసాద్ ,జె.నంజీవ , పి .స్వామి , విద్యార్థులు పాల్గొన్నారు .

టీ జి ఓ ఆధ్వర్యంలో గోడ పత్రిక ఆవిష్కరించిన కలెక్టర్

హనుమకొండ ప్రతినిధి(భారత శక్తి)మార్చి2:

తెలంగాణ గెజిటెడ్ ఆఫీసర్స్ అసోసియేషన్ (టీజీవో) ఆధ్వర్యంలో మహిళా దినోత్సవ వేడుకల గోడ పత్రికను ఆవిష్కరించిన హనుమకొండ జిల్లా కలెక్టర్ చాహత్ బాజ్పాయి.

అంతర్జాతీయ మహిళా దినోత్సవాన్ని పురస్కరించుకొని తెలంగాణ గెజిటెడ్ ఆఫీసర్స్ అసోసియేషన్ (టీజీవో), హనుమకొండ జిల్లా కమిటీ ఆధ్వర్యంలో సోమవారం హనుమకొండ ఐడిఓసి లోని కలెక్టర్ ఛాంబర్ లో అంతర్జాతీయ మహిళా దినోత్సవ వేడుకలు నిర్వహించుటకు గోడపత్రికను ఆవిష్కరించారు.

టీజీవో అసోసియేషన్ ఆధ్వర్యంలో మహిళా గెజిటెడ్ అధికారులకు క్రీడా, సాంస్కృతిక పోటీలను ఐ.డి. వో.సి లోని టీజీవో భవన్ లో 3, 4 తేదీల లో నిర్వహించనున్నారు. ఈ కార్యక్రమాలలో మహిళా అధికారులు ఉత్సాహంగా పాల్గొనాలని కోరుతున్నాము.

వివిధ పోటీలలో విజేతలుగా నిలిచిన వారికి మార్చి 7న



కలెక్టర్ కాన్ఫరెన్స్ హాల్ లో జరిగే కార్యక్రమంలో కలెక్టర్ చే బహుమతులు ప్రధానం చేయబడును.ఈ కార్యక్రమం లో అధ్యక్షులు ఆకావరం శ్రీనివాస్ కుమార్,కార్యదర్శి డాక్టర్ ప్రవీణ్ కుమార్,సహాధ్యక్షులు వెంకటేశ్వరరావు, ఉపాధ్యక్షులు మేన శ్రీను, కోశాధికారి రాజేష్ కుమార్, మాధవరెడ్డి, చంద్రశేఖర్, రమేష్ రెడ్డి, టీజీవో వుమెన్ వింగ్ ప్రతినిధులు మాధవి, శ్రీ ప్రియ, పవిత్ర, హేమలత, చేతన, సౌజన్య, రజిత లు పాల్గొన్నారు.

ఆర్ కే బీచ్ లో నిర్వహించిన ఫిట్ ఇండియా

కార్నివల్ కు భారీ ప్రజా స్పందన

విశాఖపట్నం, మార్చి 2(భారత శక్తి):

క్రీడా ప్రాధికార సంస్థ ఆధ్వర్యంలో ప్రతిష్ఠాత్మకమైన రామకృష్ణ బీచ్ లో నిర్వహిస్తున్న ఫిట్ ఇండియా కార్నివల్ కు ప్రజల సుంచి విశేష స్పందన లభించింది. ప్రారంభ రోజునే 4,000 మందికి పైగా పాల్గొనగా, రెండో రోజున కూడా ఉత్సాహంగా కార్యక్రమాలు కొనసాగుతున్నాయి.

కార్నివల్ ప్రజాదరణ పొందిన “సండేస్ ఆన్ సైకిల్” సామూహిక సైకిలింగ్ కార్యక్రమంతో ప్రారంభమైంది. అనంతరం భారీ స్టాయిలో జూబా మరియు యోగా సెషన్లు నిర్వహించి, ఆరోగ్యం మరియు ఫిట్ నెస్ పై అవగాహన కల్పించారు. అగ్నిమాపక మరియు అత్యవసర సేవల విభాగం ప్రదర్శనలు ప్రజల్లో భద్రతా అవగాహనను పెంచాయి.

రెండో రోజు ఉదయం యోగా, జూబా మరియు బీచ్ వాలీబాల్ కార్యక్రమాలతో ఉత్సాహం మరింత పెరిగింది. సాయంత్రం అన్ని వయస్సుల వారికి అనుకూలంగా ఫస్ట్ ౧ ఫిట్ నెస్ గేమ్స్, బీచ్ క్రీడలు మరియు సాంస్కృతిక కార్యక్రమాలు నిర్వహించబడ్డాయి.

భారీగా ప్రజలు పాల్గొనడం మరియు వారి ఉత్సాహభరిత స్పందన ఫిట్ ఇండియా ఉద్యమం పట్ల పెరుగుతున్న నిబద్ధతను, అలాగే ఆరోగ్యకరమైన జీవనశైలిని అవలంబించే సందేశాన్ని ప్రతిబింబిస్తోంది.

ఈ కార్నివల్ మార్చి 1 నుండి 3, 2026 వరకు ఆర్ కే బీచ్ లో కొనసాగుతూ, “హమ్ ఫిట్ తో ఇండియా ఫిట్” అనే స్పూర్తితో ప్రజలను ఏకతాటిపైకి తీసుకువస్తోంది.

విజయవాడలో 8వ జన ఔషధి దివస్: అజిత్

సింగ్ నగర్ లో ఉచిత ఆరోగ్య శిబిరం

విజయవాడ, భారత శక్తి ప్రతినిధి, మార్చి 02:

ఎనిమిదోవ జన ఔషధి దివస్ వేడుకల్లో భాగంగా ఫార్మాస్యూటికల్స్ అండ్ మెడికల్ డివైజెస్ బ్యూరో ఆఫ్ ఇండియా (ఐఓఐ) ఆధ్వర్యంలో విజయవాడ అజిత్ సింగ్ నగర్ లోని గుజ్జల నరళాదేవి ఫంక్షన్ హాల్ సమావంతో ఉన్న ప్రధానమంత్రి



భారతీయ జన ఔషధి కేంద్రం వద్ద ఉచిత ఆరోగ్య శిబిరాన్ని నిర్వహించారు.

ఈ ఆరోగ్య శిబిరంలో జనరల్ ఫిజిషియన్ డాక్టర్ యేసేబు, ల్యాట్ టెక్నిషియన్ స్వర్ణలత, ఫార్మాసిస్ట్ నిహారిక సహకారంతో రోగులకు వైద్య పరీక్షలు నిర్వహించి తగిన సలహాలు అందించారు. శిబిరానికి వచ్చిన ప్రజలకు రక్తపోటు (ఃఖ), మధుమేహం (నాబీణజీతీ) వంటి ప్రాథమిక పరీక్షలు నిర్వహించి, అవసరమైన వారికి ఉచితంగా కన్సల్టేషన్ కల్పించారు.

మొత్తం 128 మంది రోగులు ఈ శిబిరంలో వైద్య సేవలను వినియోగించుకున్నారు. తక్కువ ధరకే నాణ్యమైన మందులను ప్రజలకు అందుబాటులోకి తీసుకురావడమే జన ఔషధి కేంద్రాల ముఖ్య ఉద్దేశమని, ఈ సందర్భంగా వైద్య బృందం ప్రజలకు అవగాహన కల్పించింది.

జన ఔషధి వారోత్సవాల్లో భాగంగా మార్చి 5 వరకు వివిధ ప్రాంతాల్లో ఉచిత ఆరోగ్య శిబిరాలు కొనసాగున్నాయి.

మార్చి 2: గన్నవరం - బ్యాంక్ ఆఫ్ ఇండియా సమావంతోని జనౌషధి స్టోర్.

మార్చి 3: బాపట్ల - విద్యానగర్ లోని జనౌషధి కేంద్రం.

మార్చి 4: చిలకలూరిపేట - ఎన్ ఆర్ డి (జెఘ్) సెంటర్ లోని జనౌషధి స్టోర్.

మార్చి 5: గుంటూరు - శ్యామలానగర్ లోని జనౌషధి కేంద్రం.

మార్చి 6: తెనాలి - గంగనమ్మపేటలోని జనౌషధి స్టోర్ నుండి అవగాహన పాదయాత్ర నిర్వహించనున్నారు.

మార్చి 7: విజయవాడ - ‘8వ జనౌషధి దివస్’ ప్రధాన ముగింపు వేడుకను విజయవాడ డాబాకోట్టు సెంటర్, గుజ్జల నరళాదేవి ఫంక్షన్ హాల్ లో నిర్వహించనున్నారు.

నాణ్యమైన మందులను తక్కువ ధరకే సామాన్యులకు అందుబాటులోకి తీసుకురావడమే ఈ కార్యక్రమాల ఉద్దేశమని ప్రజలందరూ ఈ అవకాశాన్ని వినియోగించుకోవాలని కోరారు.

రక్తదాన శిబిరాన్ని ప్రారంభించిన

మాజీ జెడ్పీ చైర్మన్ బడే నాగజ్యోతి

ములుగు జిల్లా ప్రతినిధి, మార్చి 02

(భారత శక్తి): మదర్ తెరిసా చారిటబుల్ ట్రస్ట్, చేయూత స్వచ్ఛంద సేవ సంస్థ ఆధ్వర్యంలో రక్తదాన శిబిరాన్ని ప్రారంభించిన ములుగు నియోజకవర్గం బీఆర్ఎస్ పార్టీ ఇంచార్జి, ములుగు జిల్లా మాజీ జెడ్పీ చైర్మన్ బడే నాగజ్యోతి. ములుగు జిల్లా వెంకటాపురం (నూగూరు) మండలంలోని ప్రగల్భవల్లి లో మదర్ తెరిసా చారిటబుల్ ట్రస్ట్, చేయూత స్వచ్ఛంద సేవా సంస్థ ఆధ్వర్యంలో సోమవారం ఏర్పాటు చేసిన రక్తదాన శిబిరం లో

బడే నాగజ్యోతి పాల్గొని మాట్లాడారు. అమ్మ జన్మనిన్నుంది రక్త దానం మనర్హస్యనిన్నుందని అన్నారు. ఈ కార్యక్రమంలో ప్రగల్భవల్లి గ్రామస్థులు నాయకులు తదితరులు పాల్గొన్నారు.



ప్రజావాణికి వచ్చిన దరఖాస్తులను పరిశీలించి వెంటనే

పరిష్కరించాలి : జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 02: ప్రతీ సోమవారం నిర్వహించే ప్రజావాణి కార్యక్రమంలో భాగంగా సోమవారం కలెక్టరేట్ సమావేశ మందిరంలో జిల్లా కలెక్టర్ ఆశిష్ సాంగ్వాన్, అదనపు కలెక్టర్ విక్టర్, ఆర్డీఓ వీణ, జడ్పీ సీఈఓ చందర్ లతో కలిసి అర్జీలను అర్జీదారుల నుండి స్వీకరించారు.

ఈ సందర్భంగా 113 దరఖాస్తులు వచ్చాయని తెలిపారు.

ఆయా శాఖలకు సంబంధించిన భూ సమస్యలు, పెన్షన్ , ఇందిరమ్మ ఇళ్లు, తదితర వాటి పై అర్జీలు స్వీకరించడం జరిగిందని అన్నారు.

సంబంధిత అధికారులు అర్జీదారుని సమస్యను క్లుప్తంగా పరిశీలించి పరిష్కరించాలని, తహసీల్దార్లు, సంబంధిత జిల్లా అధికారులు పెండింగ్ లో ఉన్న దరఖాస్తులు త్వరగా పరిష్కరించాలని ఆదేశించారు.



అర్జీదారులు సంతృప్తి చెందేలా నాణ్యమైన పరిష్కారం

చూపండి: జిల్లా కలెక్టర్ డాక్టర్ శ్రీధర్ చెరుకూరి

వై ఎస్ ఆర్ కడప,మార్చి 02(భారత శక్తి): ప్రజా సమస్యల పరిష్కార వేదిక కార్యక్రమం ద్వారా అందిన అర్జీలకు అధికారులు వారు సంతృప్తి చెందేలా నాణ్యమైన పరిష్కారం చూపాలని రీ

తప్పనిసరిగాపరిష్కరించాలన్నారు.అర్జీలు పెండింగ్ లేకుండా రీఓపెన్ కాకుండా జాగ్రత్త వహించాలని అధికారులకు సూచించారు.

క్రింది స్థాయి అధికారులను వంపకుండా న్యాయంగా అధికారీ వెళ్లాలనిఅర్జీదారుడు సంతృప్తి చెందేలా అర్జీలను పరిష్కరించాలన్నారు. ఎందార్స్ మెంట్ ఇచ్చిన అర్జీలకు జిల్లా అధికారులు ఖచ్చితంగాపరిశీలించాలన్నారు.పిజిఆర్ఎస్ లో రీ ఓపెన్ అయిన అర్జీలను మరింత నాణ్యతతో పరిష్కరించాలి. జిల్లా అధికారులు వారికి అందిన అర్జీల పరిష్కారానికి సమయం కేటాయించి సమాక్షా చేయాలన్నారు. అర్జీల పరిష్కారం లో నిరక్షయ వహిస్తే ఉపేక్షించేది లేదని అధికారులను హెచ్చరించారు.అలాగే అర్జీలు బియాండ్ ఎస్ ఎల్ ఏ లేకుండా చూడాలన్నారు. అనంతరం అర్జీదారుల నుండి వారు అర్జీలను స్వీకరించారు.

Xప్రజా సమస్యల పరిష్కార వేదిక ద్వారా ప్రజల నుండి అందిన కొన్ని విజ్ఞప్తులు:

ఓపెన్ కు అవకాశం ఇవ్వరాదని జిల్లా కలెక్టర్ డాక్టర్ శ్రీధర్ చెరుకూరి పేర్కొన్నారు..

సోమవారం కలెక్టరేట్ లోని సభాభవన్ సమావేశపు మందిరం నందు ప్రజా సమస్యల పరిష్కార వేదిక ద్వారా అర్జీల స్వీకరణ కార్యక్రమం జరిగింది.

ఈ కార్యక్రమానికి జిల్లా జాయింట్ కలెక్టర్ డా.నిధి మినా,డిఆర్ఎస్ విశ్వేశ్వర నాయుడు,వివిధ శాఖల జిల్లా అధికారులు హాజరై ప్రజల నుండి ఫిర్యాదులను స్వీకరించారు.

ఈ సందర్భంగా జిల్లా కలెక్టర్ శ్రీధర్ చెరుకూరి మాట్లాడుతూ అర్జీదారులు వారి సమస్యల పరిష్కారం నిమిత్తం ప్రజా సమస్యల పరిష్కార వేదిక కార్యక్రమం లో అర్జీలు సమర్పించడంజరుగుతుందని వారికి నాణ్యమైన,సంతృప్తి స్థాయి లో పరిష్కారం చూపే విషయంలో అధికారులు శ్రద్ధ పెట్టి పని చేయాలన్నారు. ప్రభుత్వంప్రజా సమస్యల పరిష్కార వేదిక కార్యక్రమానికి అధిక ప్రాధాన్యత ను ఇచ్చి నిర్వహిస్తోందని,ఇందుకు అనుగుణంగా అధికారులు పనిచేయాలన్నారు. ఫిర్యాదుదారుల విజ్ఞప్తులను సంబంధిత అధికారులు క్షేత్ర స్థాయి కి స్వయంగావెళ్లి క్షుణ్ణంగా పరిశీలించి పారదర్శకం గా విచారణ చేసి, అర్జీదారుడు సంతృప్తి చెందేలా నిర్ణీత గడువులోపు

1) ఎర్రగుంట్ల మండలం హనుమాన్ గుత్తి గ్రామానికి చెందిన జి. గంగాధర్ తాను వికలాంగుడని,తనకు వికలాంగుల పింఛన్ మంజూరు చేయవలసిందిగా అర్జీ సమర్పించారు.

2) తొందూరు మండలం బూపవల్లి గ్రామానికి చెందిన పి. శ్రీనివాసులు తన కుమార్తె పి. రాఘవి ఔషధి పరీక్షకు ఈ నెల 7వ తేదీకి కుల ధృవీకరణ పత్రం అవసరం ఉందని, అందువల్ల కుల ధృవీకరణ పత్రం జారీ చేయవలసిందిగా అర్జీ సమర్పించారు.

3) నందలూరు గ్రామానికి చెందిన కనకరాజు ఎర్రదరవల్లి మండలంలోని నర్సే నంబర్లు 1151, 1152లో అం-410 కింద సీట్లాలో ఏర్పాటు చేసి చెట్లు నాటే పనులకు అనుమతి పొందారు. ఈ పనుల కొరకు ప్రభుత్వం సంబంధిత మెటీరియల్ మరియు నిర్వహణ ఖర్చుల బిల్లులు మంజూరు చేయవలసిందిగా కోరుతూ అర్జీ సమర్పించారు.

ఈ కార్యక్రమంలో డి.ఆర్.డి.వి.పి.డి. జి.రాజ్యలక్ష్మి,మెప్పా పిడి కిరణ్ కుమార్,పర్యాటక శాఖ అధికారి సురేష్ కుమార్, కో-ఆపరేటివ్ శాఖ అధికారి వెంకటసుబ్బయ్య,వివిధ శాఖల జిల్లా అధికారులు తదితరులు పాల్గొన్నారు.

ఘనంగా జాతీయ సైన్స్ దినోత్సవం

విజయవాడ, భారత శక్తి ప్రతినిధి, మార్చి 02:

“మేరా యువ భారత్-మినిస్ట్రీ ఆఫ్ అఫైర్స్ అండ్ సైన్స్” ఆధ్వర్యంలో, నేషనల్ సైన్స్ డే అనే కార్యక్రమాన్ని గవర్నమెంట్ డిగ్రీ కాలేజ్ ఏలూరు లో నిర్వహించడం జరిగింది, ఈ కార్యక్రమానికి ముఖ్యఅతిథిగా విచ్చేసిన కళాశాల ప్రిన్సిపాల్ జి గిరిబాబు గారు గారు ఈ కార్యక్రమాన్ని ఉద్దేశించి మాట్లాడుతూ సైన్స్ అనేది మానవ జీవితంలో ఎంత ముఖ్య పాత్ర పోషిస్తుందో మానవని ఏ విధంగా దోహదపడుతుందో వివరించారు ఈ కార్యక్రమంలో భాగంగా విద్యార్థులకు క్విజ్ కాంపిటీషన్ పోస్టర్ ప్రజెంటేషన్ కాంపిటీషన్ నిర్వహించారు ఈ కాంపిటీషన్లో ప్రతిభ కనబరిచిన విద్యార్థులకు ఈ కార్యక్రమానికి అతిథిగా విచ్చేసిన సెల్ వెల్ సీఈవో ప్రభాకర్ గారి చేతుల మీదుగా బహుమతులను ప్రధానం చేశారు ఈ కార్యక్రమానికి వైస్ ప్రిన్సిపల్ అజయ్ బాబు గారు , ఎకనామిక్స్ రాంబాబు గారు , ఎన్ఎస్ఎస్ ప్రోగ్రామ్ ఆఫీసర్ విజయ్ కుమార్ గారూ, పాలిటెక్నీక్ సైన్స్ అధ్యాపకులు దుర్గాప్రసాద్ గారురావు గారు, అండ్ కాలేజ్ స్టాఫ్ మైభారత్ యువ వాలంటీర్ చేతన తదితరులు పాల్గొన్నారు .



డి.ఎన్.ఆర్. కళాశాలలో జిల్లా స్థాయి వికసిత్ భారత్ యూత్ పార్లమెంట్-2026

విజయవాడ, భారత శక్తి ప్రతినిధి, మార్చి 02:డి.ఎన్.ఆర్.

కళాశాలలో“50 సంవత్సరముల జాతీయ అత్యవసర పరిస్థితి: భారత ప్రజాస్వామ్యానికి శాస్త్రపాఠాలు” అనే అంశము పై



పశ్చిమ గోదావరి జిల్లా స్థాయి వికసిత్ భారత్ యూత్ పార్లమెంట్ 2026 ను పశ్చిమ గోదావరి జిల్లా యువజన సర్వీసుల అధికారి శ్రీ సుంకర్ రాము గారి ఆధ్వర్యములోపశ్చిమ గోదావరి జిల్లా నుంచి సుమారు 75 మంది విద్యార్థుల వక్రత్వ పోటీలలో పాల్గొన్నా అందులో ఐదుగురు విద్యార్థులను రాష్ట్రస్థాయి పోటీలకు ఎంపిక చేయడం జరిగినదని ప్రిన్సిపాల్ శ్రీ జి. మోజెస్ తెలిపారు.

ఈ కార్యక్రమమును నిర్వహించిన వారిని కళాశాల అధ్యక్షులు శ్రీ జి వి నరసింహరాజు, కళాశాల సైక్లెట్ మరయు కరస్పాండెంట్ శ్రీ జి. సత్యనారాయణ రాజు పాలకవర్గ సభ్యులు అభినందించారు.

ఈ సందర్భంగా యువజన అధికారి మాట్లాడుతూ వికసిత్ భారత్ 2047 లో బాగంగా యువతలో దాగి ఉన్న

సృజనాత్మకతను బయటకు తీసుకొని రావడానికి, అత్యవసర పరిస్థితి మరియు ప్రజాస్వామ్యం పై అవగాహన కల్పించడానికి ఉపయోగ పడుతుందని తెలిపారు. కళాశాల ఉపాధ్యక్షులు శ్రీ పాండురంగ రాజు మాట్లాడుతూ ఇటువంటి వక్రత్వ కార్యక్రమాల వలన యువత భాధ్యతాయుత వై నపౌరులుగాను, న మర్దవంత వై న నాయకులుగాను, భారతదేశం 2047 నాటికి అభివృద్ధి చేందిన దేశముగా మార్చడానికి ముఖ్యపాత్ర పోషిస్తుందని తెలిపారు.

కళాశాల పాలకవర్గ సభ్యులు మరియు పరిపాలనాధికారి శ్రీ పి.రామకృష్ణం రాజు మాట్లాడుతూ ఈ కార్యక్రమం వలన ప్రజాస్వామ్య విలువల ప్రాముఖ్యతను, న్యాయపరమైన పాఠాలు గుర్తు చేయడం, ప్రజాస్వామ్య వ్యవస్థ ఎలా పనిచేస్తుంది, దానిని కాపాడటంలో పౌరుల పాత్ర గురించి వివరించారు.

ఎన్.ఎస్.ఎస్. అధికారి శ్రీ ఎస్. అనిల్ దేవ్ మాట్లాడుతూ, “50 సంవత్సరాల జాతీయ అత్యవసర పరిస్థితి: భారత ప్రజాస్వామ్యానికి శాశ్వత పాఠాలు” అనే అంశాన్ని 1975లో ప్రకటించిన అత్యవసర పరిస్థితికి 50 సంవత్సరాలు పూర్తైన సందర్భంగా ఎంపిక చేసినట్లు తెలిపారు. ఆ కాలంలో ప్రజాస్వామ్య సంస్థల బలహీనతలు బయటపడినప్పటికీ, భారత ప్రజాస్వామ్య బలం కూడా స్పష్టమైనది అని, ఈ అనుభవం స్వేచ్ఛ, బాధ్యతాయుత పాలన మరియు రాజ్యాంగ పరిరక్షణ ప్రజాస్వామ్య రక్షణకు ఎంతో అవసరమని మనకు గుర్తు చేస్తుందని వివరించారు.

ఈ కార్యక్రమములో కళాశాల వైస్ ప్రిన్సిపాల్ డా. జ్యోతి, డా.ఉషారాణి, ఎన్. ఎస్. ఎస్. అధికారి శ్రీ కె.సోమయ్య, అధ్యాపకులు శ్రీ జి. రంగా రావు, శ్రీ పి. హరికృష్ణం రాజు, శిరీష్ కుమార్, జె. సురేష్, శ్రీమతి జి.భవాని, శ్రీ ఇ.భరత్,

ప్రజావాణి దరఖాస్తుల పరిష్కారంలో ఆలస్యం చేయకూడదు: జిల్లా కలెక్టర్ అభిలాష అభినవ్.

ఉమ్మడి ఆదిలాబాద్ జిల్లా బ్యూరో, మార్చి 02 (భారత శక్తి)ప్రజావాణి దరఖాస్తుల పరిష్కారంలో ఆలస్యం చేయకూడదని జిల్లా కలెక్టర్ అభిలాష అభినవ్ అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో కలెక్టర్ పాల్గొన్నారు. ప్రజల నుంచి వచ్చిన ఫిర్యాదులను ఆమె స్వయంగా స్వీకరించారు.

ఈ సందర్భంగా కలెక్టర్ మాట్లాడుతూ, ప్రతి దరఖాస్తును క్షుణ్ణంగా



పరిశీలించి, తక్షణమే స్పందించాలని అధికారులకు సూచించారు. మండలాల వారిగా పెండింగ్ లో ఉన్న ప్రజావాణి దరఖాస్తులకు సంబంధించి సమస్యలను వెంటనే పరిష్కరించాలన్నారు. ప్రజల సమస్యలను సంబంధిత శాఖలు సమన్వయంతో పరిష్కరించేలా పనిచేయాలని సూచించారు.

ప్రజావాణి కార్యక్రమంలో భాగంగా, ప్రజలు విద్య, వైద్యం, ఇందిరమ్మ ఇండ్లు, పింఛన్లు, భూ సమస్యలకు సంబంధించి దరఖాస్తులను కలెక్టర్ కు సమర్పించారు.

ప్రజావాణి కార్యక్రమం అనంతరం కలెక్టర్ మాట్లాడుతూ, ఇందిరమ్మ ఇండ్ల నిర్మాణాలు త్వరితగతిన పూర్తి చేయాలని అధికారులను ఆదేశించారు. మండల ప్రత్యేక అధికారులు ప్రభుత్వ విద్యా సంస్థలు, వసతి గృహాలు తనికీ చేస్తూ ఉండాలని తెలిపారు. వేసవి కాలం, గ్రామీణ, పట్టణ ప్రాంతాల్లో నీటి ఎద్దడి ఉండే ప్రాంతాలు గుర్తించి, నీటి సమస్యలు తలెత్తకూడడా ముందస్తు చర్యలు తీసుకోవాలని అన్నారు. మండల ప్రత్యేక అధికారులు యూరియా యాప్ వినియోగంపై రైతులకు అవగాహన కల్పిస్తూ ఉండాలన్నారు. జిల్లాలో ఫిబ్రవరి 8వ తేదీ నుంచి ప్రారంభమైన యూరియా బుకింగ్ యాప్ ద్వారా,

ఇప్పటివరకు రైతులు, 1 లక్షా 60 వేల యూరియా బస్తాలు బుక్ చేసుకొని, 1 లక్షా 40 వేల యూరియా బస్తాలు తీసుకున్నారని చెప్పారు. ఇంటర్మీడియట్ పరీక్షలు జరుగుతున్నందున, మండల ప్రత్యేక అధికారులు, సంబంధిత మండలాల్లో పరీక్ష కేంద్రాలను తనిఖీ చేస్తూ ఉండాలన్నారు. సీఎం కమిషన్ పోటీలలో రాష్ట్రస్థాయిలో జిల్లాకు 4 బంగారు పతకాలు, 8 వెండి పతకాలు, 13 కాంస్య పతకాలు కలిపి మొత్తం, 25 పతకాలు రావడం గర్వకారణం అని తెలిపారు. ఇందుకుగాను, అధికారులకు, కో టీ లకు, క్రీడాకారులకు అభినందనలు తెలియజేశారు.

అంతకుముందు, ఇటీవల రోడ్డు ప్రమాదంలో మరణించిన డిసిఓ సర్పయ్య ఆత్మకు శాంతి చేకూరాలని కలెక్టర్, అధికారులు రెండు నిమిషాలు మౌనం పాటించారు. ఈ సందర్భంగా మాట్లాడుతూ, జిల్లా అధికారి మృతి చెందడం బాధాకరమైన విషయమని విచారం వ్యక్తం చేశారు. ఈ ప్రజావాణి కార్యక్రమంలో అదనపు కలెక్టర్ లు కిషోర్ కుమార్, ఆర్డీఓ రత్నకళ్యాణి, వివిధ శాఖల అధికారులు, సిబ్బంది, తదితరులు పాల్గొన్నారు.

బాల్య వివాహ నిర్మూలన ప్రచార రథాన్ని ప్రారంభించిన జిల్లా స్థానిక సంస్థల అదనపు కలెక్టర్ వెంకటేశ్వర్లు.



ఉమ్మడి ఆదిలాబాద్ జిల్లా బ్యూరో, మార్చి 02(భారత శక్తి) నిర్మల్ జిల్లాలో బాల్య వివాహాల నిర్మూలన, 100 రోజుల ప్రత్యేక కార్యక్రమంలో భాగంగా ఏర్పాటు చేసిన ప్రచార రథాన్ని, సోమవారం కలెక్టరేట్ ప్రాంగణంలో జిల్లా స్థానిక సంస్థల అదనపు కలెక్టర్ వెంకటేశ్వర్లు, జెండా ఊపడం ద్వారా ప్రారంభించారు.

బాల్య వివాహాలను పూర్తిగా నిర్మూలించాలనే ఉద్దేశంతో “బాల్య వివాహ రహిత భారత్” కార్యక్రమంలో భాగంగా ఈ ప్రచార రథాన్ని ప్రారంభించారు.

ఈ సందర్భంగా అదనపు కలెక్టర్ మాట్లాడుతూ, ఈ ప్రచార రథం ద్వారా జిల్లాలోని అన్ని గ్రామాలు, విద్యాసంస్థల్లో

విస్తృత అవగాహన కల్పించాలని తెలిపారు. 18 సంవత్సరాల లోపు బాలికలకు, 21 సంవత్సరాల లోపు బాలురకు వివాహం చేయడం చట్టరీత్యా నేరమని, బాల్య వివాహాలు పిల్లల ఆరోగ్యం, విద్య, భవిష్యత్తుపై తీవ్ర ప్రభావం చూపుతాయని పేర్కొన్నారు. బాల్య వివాహాల నివారణకు ప్రజలందరూ బాధ్యతగా సహకరించాలని కోరారు.

ఈ కార్యక్రమంలో విజన్ సంస్థ జిల్లా కో ఆర్డినేటర్ శరత్ కుమార్, రాజు, బాలల పరిరక్షణ అధికారి మురళి, చైల్డ్ వెల్ఫేర్ కమిటీ చైర్మన్ వహీద్, చైల్డ్లైన్ కోఆర్డినేటర్ గంగాధర్, మిషన్ శక్తి సిబ్బంది, విజన్ సంస్థ సిబ్బంది, వివిధ ప్రభుత్వ శాఖల అధికారులు పాల్గొన్నారు.

ప్రజావాణి దరఖాస్తులకు పరిష్కార మార్గం చూపాలి: జిల్లా కలెక్టర్ దివాకర్ టి.ఎస్.

ములుగు జిల్లా ప్రతినిధి, మార్చి 02 (భారత శక్తి) : ప్రజావాణి లో వచ్చిన దరఖాస్తుల సమస్యలను వెంటనే పరిష్కరించాలని, జిల్లాలో పెండింగ్ లో ఉన్న ఇందిరమ్మ ఇండ్ల నిర్మాణ పనులను త్వరిత గతిన పూర్తి చేసేవిధంగా చూడాలని జిల్లా కలెక్టర్ దివాకర్ టి.ఎస్. అధికారులను ఆదేశించారు.

సోమవారం జిల్లా కేంద్రంలోని కలెక్టరేట్ సమావేశం మందిరంలో నిర్వహించిన ప్రజావాణి కార్యక్రమంలో జిల్లా కలెక్టర్ దివాకర్ టి.ఎస్., అదనపు కలెక్టర్లు (రెవెన్యూ) సిహెచ్ మహేందర్ జి, సంపత్ రావు(స్థానిక సంస్థలు) లతో కలిసి ప్రజల నుంచి వచ్చిన అర్థిలను స్వీకరించారు.

ప్రజావాణి కార్యక్రమంలో మొత్తం 59 దరఖాస్తు రాగా వాటిలో భూ సమస్యలు 14, ఇందిరమ్మ ఇండ్లు 14, పెన్షన్ 14, ఉద్యోగల కల్పన 04, ఇతర శాఖలకు సంబంధించినవి 13 ఫిర్యాదులు అందాయి.

ఈ సందర్భంగా కలెక్టర్ మాట్లాడుతూ అధికారులు వారి స్థాయిలో ప్రతి దరఖాస్తును పరిష్కరించాలని అన్నారు. క్షేత్రస్థాయిలో ప్రతి దరఖాస్తు పై విచారించి సమన్య పరిష్కరించాలని ఆదేశించారు.

శాఖల వారీగా దరఖాస్తుల స్వీకరణ, పరిష్కారం, పెండింగ్ వంటి అంశాలను సమీక్షిస్తానని తెలిపారు. దరఖాస్తులను తమ వద్ద పెండింగ్లో ఉంచవద్దని అన్నారు.

అనంతరం ఇందిరమ్మ ఇండ్ల నిర్మాణ పనుల పురోగతి పై జిల్లా కలెక్టర్ దివాకర్ టి.ఎస్. మండల ప్రత్యేక అధికారులు, ఎంపి డి ఓ లు, ఎంపి ఓ లు, హౌసింగ్ అధికారులతో సమీక్ష సమావేశం నిర్వహించారు.

ఈ సందర్భంగా కలెక్టర్ మాట్లాడుతూ జిల్లాలో మంజూరు



అయిన ఇందిరమ్మ ఇండ్ల నిర్మాణ పనులను త్వరితగతిన పూర్తి చేసుకునే విధంగా చూడాలని అధికారులను ఆదేశించారు.

ఇందిరమ్మ ఇండ్లు స్లాట్ లెవెల్ పూర్తి అయిన ఇళ్లను వెంటనే మిగతా పనులు పూర్తి అయ్యేలా చూడాలని సంబంధిత అధికారులు ఫీల్డ్ విజిట్ చేసి గృహ ప్రవేశానికి సిద్ధం చేసేలా చూడాలని అధికారులను ఆదేశించారు. అన్ని పనులు పూర్తయిన ఇండ్లను వారానికి 10 చొప్పున గృహప్రవేశ కార్యక్రమాలు నిర్వహించాలని పేర్కొన్నారు.

ఈ కార్యక్రమంలో ఆర్డీవో వెంకటేశ్, జిల్లా అధికారులు, మండలాల తహసీల్దార్లు, ఎంపీడివోలు, ఎంపిఓ లు, ఇతర అధికారులు తదితరులు పాల్గొన్నారు.

ప్రజావాణి ఫిర్యాదులపై సత్వరమే స్పందించాలి: జిల్లా కలెక్టర్ తేజస్ నంద లాల్ పవర్

సూర్యాపేట(భారత శక్తి జిల్లా ప్రతినిధి)మార్చి 2:

ప్రజావాణి ఫిర్యాదులపై అధికారులు సత్వరమే చర్యలు తీసుకొని పరిష్కరించాలని జిల్లా కలెక్టర్ తేజస్ నంద్ లాల్ పవర్ ఆదేశించారు. సమీకృత జిల్లా కార్యాలయాల సముదాయం లోని సమావేశం మందిరంలో సోమవారం నిర్వహించిన ప్రజావాణి కార్యక్రమం లో ఆయన పాల్గొని ప్రజల నుండి ఆర్డీలను స్వీకరించారు.ప్రజావాణి కార్యక్రమానికి అధికారులు తప్పనిసరిగా హాజరు కావాలని, వివిధ శాఖలలో చాలా కాలం పెండింగ్ లో ఉన్న ఫిర్యాదులపై శాఖల వారీగా ప్రత్యేక శ్రద్ధ పెట్టి పరిష్కరించాలని అలాగే రాష్ట్ర స్థాయి ప్రజావాణి పెండింగ్ దరఖాస్తులను కూడా పరిష్కరించాలని కలెక్టర్ సంబంధిత అధికారులను ఆదేశించారు.సోమవారం నిర్వహించిన ప్రజావాణి కార్యక్రమం లో భూ సమస్యలకి సంబంధించి 25 దరఖాస్తులు,జిల్లా పంచాయతీ అధికారి 7, డి డబ్ల్యు ఓ, వైద్య ఆరోగ్య శాఖ అధికారి 6,మిగిలిన 38 దరఖాస్తులు వివిధ శాఖలకి చెందినవని, మొత్తం 83 దరఖాస్తులు



పచ్చాయాని వాటిని పరిష్కరించేందుకు శాఖల వారీగా పంపించటం జరిగిందని కలెక్టర్ ఈ సందర్భంగా అన్నారు.ప్రజావాణి కార్యక్రమానికి జిల్లా అదనపు కలెక్టర్ కే. సీతారామారావు, ఇన్చార్జ్ సీఈఓ శిరీష్, ఆర్డీవో వేణుమాధవ్ రావు, డిపిఓ శ్రీధర్ రెడ్డి, సిపిఓ కిషన్, జిల్లా ఇండస్ట్రీస్ అధికారి సీతారాం నాయక్, డిజిఓ అశోక్, సంక్షేమ అధికారులు నర్సింహారావు,కే. దయానంద రాణి, నరసింహ, అధికారులు, సిబ్బంది,తదితరులు హాజరైనారు.



నెక్స్ పెడ్యూల్ మేలో!

రెబల్ స్టార్ ప్రభాస్, సందీప్ రెడ్డి వంగా కాంబోలో తెరకెక్కుతున్న భారీ ప్రాజెక్ట్ 'స్పిరిట్' కోసం ఫ్యాన్స్ ఎంతో ఈగర్ గా ఎదురు చూస్తున్నారు. ఏ చిన్న అప్డేట్ వచ్చినా సోషల్ మీడియా పేజీ అయి పోతుంది. అయితే గతేడాది చివర్లో ఈ మూవీ ఘాటింగ్ అధికారికంగా స్టార్ట్ అయినప్పటికీ, ప్రస్తుతం చిత్ర నిర్మాణ పనులకు మాత్రం చిన్న బ్రేక్ లభించింది. దర్శకుడు సందీప్ వంగా నటీనటుల ఎంపిక, ఇతర ప్రీ ప్రొడక్షన్ పనుల్లో ఉండటమే దీనికి ప్రధాన కారణం. మరోవైపు ప్రభాస్ 'ఫౌజీ', 'కల్కి 2898 ఏడీ: పార్ట్ 2' పనులతో పుల్ బిజీగా ఉన్నాడు. అయితే 'స్పిరిట్' కోసం ప్రభాస్ ఒక సరికొత్త మేకోవర్ ప్రయత్నిస్తున్నాడు. ఈ సినిమాలో ఆయన ఒక పవర్ ఫుల్ ఐపీఎస్ ఆఫీసర్ పాత్రలో కనిపించనున్నాడు. ఇందుకోసం ఆయన తన ఫిజిక్ ను మరింత ఫిట్ గా, ఇంటెన్స్ గా మార్చుకునే పనిలో ఉన్నాడు. ఇక లేటెస్ట్ అప్డేట్ ప్రకారం.. ఈ సినిమా నెక్స్ పెడ్యూల్ ఈ ఏడాది మే ఫస్ట్ హాఫ్ లో ప్రారంభం కానున్నట్లు సమాచారం. అప్పటి నుంచి ఎటువంటి బ్రేక్ లేకుండా ఘాటింగ్ జరపాలని మేకర్స్ భావిస్తున్నారు. ఈ చిత్రాన్ని వచ్చే ఏడాది మార్చి 5న ప్రపంచవ్యాప్తంగా రిలీజ్ చేసేందుకు సన్నాహాలు చేస్తున్నారు.

అంటార్కిటికాలో కలుద్దాం

గ్రోబల్ స్టార్ ప్రియాంక చోప్రా నటించిన తాజా హాలీవుడ్ యాక్షన్ చిత్రం ద బ్లైఫ్. ప్రస్తుతం అమెజాన్ ప్రైమ్ వీడియోలో స్ట్రీమింగ్ అవుతూ మంచి ఆదరణ పొందుతోంది. ఇక ఈ సినిమా చూసిన టాలీవుడ్ స్టార్ మహేశ్ బాబు.. అమె నటనపై ప్రశంసన వర్షం కురిపించాడు. ఒక అద్భుతమైన చిత్రం. యాక్షన్, ఎమోషన్స్ చాలా బాగున్నాయి. పీసీ తన నటనతో మరోసారి మెప్పించిందని సోషల్ మీడియాలో పోస్ట్ పెట్టాడు. ఆయన పోస్టుకు స్పందించిన ప్రియాంక చోప్రా.. థ్యాంక్స్ మహేశ్.. సీ యూ సూన్ ఇన్ అంటార్కిటికా అంటూ బదులిచ్చింది. వీరిద్దరు ప్రస్తుతం ఎస్.ఎస్.రాజమౌళి తెరకెక్కిస్తున్న వారణాసి మూవీలో నటిస్తున్న సంగతి తెలిసిందే. దీంతో ప్రస్తుతం అమె ఇచ్చిన హింట్ తో ఈ సినిమా తదుపరి పెడ్యూల్ అంటార్కిటికా ఖండంలో ఉంటుందో అని స్పష్టం అవుతోంది. రుద్ర పాత్రలో మహేశ్ బాబు, మందానికి పాత్రలో పీసీ నటిస్తున్న ఈ మూవీ వచ్చే ఏడాది ఏప్రిల్ 7న రిలీజ్ కానుంది.

సూర్య-వెంకీ అట్లూరి చిత్రానికి టైటిల్ ఖరారు.. ఆకట్టుకుంటున్న ఫస్ట్ లుక్

కోలీవుడ్ స్టార్ హీరో సూర్య, తెలుగు దర్శకుడు వెంకీ అట్లూరి కాంబినేషన్ లో రూపొందుతున్న ప్రతిష్టాత్మక చిత్రానికి సంబంధించిన కీలక అప్డేట్ వచ్చేసింది. సూర్య 46వ చిత్రంగా తెరకెక్కుతున్న ఈ సినిమాకు 'విశ్వనాథ్ అండ్ సన్స్' అనే టైటిల్ ను ఖరారు చేస్తూ, ఫస్ట్ లుక్ పోస్టర్ ను చిత్రబృందం అధికారికంగా విడుదల చేసింది. ఈ పోస్టర్ సినిమాపై అంచనాలను ఒక్కసారిగా పెంచేసింది. విడుదలైన ఫస్ట్ లుక్ లో సూర్య కళ్లద్దాలు ధరించి, ఓ చిన్నారిని ఎత్తుకుని ఎంతో ప్రేమగా కనిపిస్తున్నారు. బాధ్యతాయుతమైన తండ్రి పాత్రలో ఆయన

లుక్ పరిపక్వంగా, భావోద్వేగభరితంగా ఉంది. సింపుల్ గా ఉన్నప్పటికీ ఎమోషనల్ టచ్ తో ఉన్న ఈ పోస్టర్ అభిమానులను విశేషంగా ఆకట్టుకుంటోంది. ప్రస్తుతం ఈ లుక్ సోషల్ మీడియాలో ట్రెండింగ్ లో ఉంది. ఈ మూవీలో 'ప్రేమలు' చిత్రంతో పాపులర్ అయిన మమితా బైజు హీరోయిన్ గా నటిస్తున్నారు. అలాగే, ఈ ప్రాజెక్ట్ లో రాధికా శరత్ కుమార్, రవీనా టాండన్, భవాని ప్రే వంటి ప్రముఖ నటీనటులు కీలక పాత్రలు పోషిస్తున్నారు. స్టార్ మ్యూజిక్ డైరెక్టర్ జీవీ ప్రకాశ్ కుమార్ ఈ చిత్రానికి సంగీతం అందిస్తున్నారు. సితార ఎంటర్టైన్ మెంట్స్,



అప్పుడప్పుడు ఆ శబ్దాలు తప్ప..

దుబాయ్ లో క్షేమంగానే ఉన్నాం

-మంచు విష్ణు పోస్టు



ఇరాన్, అమెరికా ఇజ్రాయేల్ మధ్య యుద్ధం జరుగుతున్న తరుణంలో, దుబాయ్ లో ఉంటున్న ప్రముఖ సినీ నటుడు మంచు విష్ణు కుటుంబం పరిస్థితిపై ఆందోళన నెలకొంది. పశ్చిమసియాలో నెలకొన్న తీవ్ర ఉద్రిక్తతల నేపథ్యంలో విష్ణు కుటుంబం, బంధువులు, స్నేహితులు, అభిమానులు కలవరపాటుకు గురవుతున్నారు. ఈ నేపథ్యంలో, తన సోదరుడు క్షేమంగా ఉండాలంటూ మంచు లక్ష్మి 'ఎక్స్' వేదికగా పోస్టు పెట్టారు. తన భద్రత గురించి అందరూ ఆందోళన చెందుతున్న నేపథ్యంలో మంచు విష్ణు 'ఎక్స్' వేదికగా తాను క్షేమంగా ఉన్నట్లు వెల్లడించారు. "మేం క్షేమంగా ఉండాలని కోరుకుంటున్న ప్రతి ఒక్కరికీ ధన్యవాదాలు. దుబాయ్ లో మా కుటుంబం సురక్షితంగానే ఉంది. అప్పుడప్పుడు దూరం నుంచి వచ్చే శబ్దాలు తప్ప, ఎలాంటి ఆందోళనకర పరిస్థితి లేదు. మేం ప్రశాంతంగా ఉన్నాం" అని విష్ణు పేర్కొన్నారు. ఇలాంటి ఉద్రిక్త పరిస్థితుల్లోనూ ఇక్కడి ప్రభుత్వం ప్రజల రక్షణ కోసం క్షేత్రస్థాయిలో తీసుకున్న చర్యలు అద్భుతమని పేర్కొన్నారు. ఇలాంటి క్లిష్ట పరిస్థితుల్లో పటిష్టమైన నాయకత్వాన్ని కనబరుస్తున్నారంటూ యూఏఈ అధికారులకు మంచు విష్ణు కృతజ్ఞతలు తెలిపారు. కాగా, ఇరాన్ నుంచి వస్తున్న డ్రోస్టను దుబాయ్ లో ఇంటర్ సెప్టర్లు అడ్డుకుంటున్న వీడియోను మంచి విష్ణు అంతకుముందు ట్వీట్ చేశారు.

సొంత ఊరిలో 'విజయ్

రమ్మి' సందడి..

కొత్త ఇంట్లోకి గృహప్రవేశం..



టాలీవుడ్ సెన్సేషనల్ కపుల్ విజయ్ దేవరకొండ, రష్మిక మందన్నలు వివాహం తర్వాత తొలిసారి విజయ్ స్వగ్రామమైన నాగర్ కర్నూల్ జిల్లా బల్లూరు మండలం తుమ్మేన్ పేటకు చేరుకున్నారు. ఈ ఉదయం గ్రామానికి చేరుకున్న ఈ సూతన పధూవరులకు గ్రామస్థులు తెలంగాణ సంప్రదాయ పద్ధతిలో దప్పు వాయిద్యాలు, మంగళ హారతులతో ఘన స్వాగతం పలికారు. ఈ సందర్భంగా తన ఫామ్ లో సూతనంగా నిర్మించిన గృహంలోకి విజయ్ రష్మిక దంపతులు గృహప్రవేశం చేశారు. అనంతరం వేద పండితుల సమక్షంలో అత్యంత భక్తిశ్రద్ధలతో సత్యనారాయణ స్వామి ప్రతాన్ని నిర్వహించారు. కుటుంబ సభ్యులు, అత్యయల మధ్య జరిగిన ఈ వేడుకలో విజయ్ దంపతులు సంప్రదాయ వస్త్రధారణలో మెరిసిపోయారు. సినీ రంగంలో అంతర్జాతీయ స్థాయి గుర్తింపు తెచ్చుకున్నప్పటికీ, తన మూలాలను మరిచిపోకుండా విజయ్ తన సొంత ఊరికి రావడంపై గ్రామస్థులు హర్షం వ్యక్తం చేస్తున్నారు. గృహప్రవేశం అనంతరం విజయ్ గ్రామస్థులందరికీ భారీ విందు (దావత్) ఏర్పాటు చేశారు. ఊరందరినీ పిలిచి విందు ఏర్పాటు చేయడం విశేషం.